

नियम से लगने से बनता है, अनियमित रूप वाली क्रिया है हिंदी में 'जा' से 'गया' यह रूप अनियमित या अपवाद है, परंतु 'खा' से 'खाया' नियमितक्रिया का उदाहरण माना जा सकता है।

नियमितता स्त्री. (तत्.) 1. नियमित अंतराल से होने का भाव 2. कानून के अनुसार, विनिर्धारित नियमों के अनुसार होने का भाव।

नियमित पदोन्नति स्त्री. (तत्.) प्रशा. निर्धारित/नियमों के अनुसार, प्रत्येक प्रक्रिया का पालन करते हुए, व्यक्ति श्रेणी के पद पर स्थापित करना या ऐसा होना।

नियमित संज्ञा स्त्री. (तत्.) भाषा. वे संज्ञा शब्द जिनकी रूपावली सामान्य नियमानुसार बनती है उदा. हिंदी में 'कपड़ा', 'कमरा' आदि नियमित संज्ञाएँ हैं (नेता, पिता आदि अनियमित संज्ञा शब्द हैं)।

नियमित संवर्ग पुं. (तत्.) प्रशा. शिक्षा, अनुभव, पात्रता आदि की दृष्टि से सुयोग्य चुने हुए व्यक्तियों की विभिन्न श्रेणियों के पदों की शृंखला जिसमें ऊपर के पदों पर प्रायः निचले पदों से ही लोग जा पाते हैं।

नियमितीकरण पुं. (तत्.) प्रशा. 1. दैनिक मजदूरी पर काम करने वाले या अस्थायी कर्मचारियों को नियमित सेवा का अंग बनाना 2. किसी अनियमित खर्च या छुट्टी को बाद में मंजूरी देकर नियमानुकूल कर देना।

नियमी पुं. (तत्.) 1. नियमों का पालन करने वाला, नियमों के अनुसार चलने वाला 2. नियम से होने वाला 3. नियम का/से संबंधित।

नियमोल्लंघन पुं. (तत्.) नियमों का अतिक्रमण या उनके विरुद्ध कार्य करना, नियम तोड़ना।

नियर अव्य. (देश.) निकट, पास का, समीप, नजदीक।

नियामक पुं. (तत्.) 1. समा. किसी के व्यवहार को नियमों, विनियमों आदि के द्वारा नियंत्रित करने का प्रयत्न 2. नियम बनाने वाला या नियमों से बाँधकर रखने वाला, व्यवस्था या विधान

करने वाला, नियमन करने वाला, नियंत्रक या. इंजी. किसी मशीन या इंजन की गति को नियंत्रित करने की युक्ति विशेष गति नियंत्रक।

नियामक शब्द पुं. (तत्.) वह शब्द जो किसी श्रेणी विशेष के शब्दों के व्याकरणिक रूप विज्ञान को अनुशासित करता है।

नियामन पुं. (तत्.) नियम बनाने या नियमों से बाँध कर रखना, व्यवस्था या विधान करना।

नियुक्ति वि. (तत्.) प्रशा. जिसको किसी कार्य, स्थान या पद पर लगाया गया हो, मुकर्रर किया गया हो, तैनात किया गया हो, नियत या स्थिर किया गया हो स्त्री. (तत्.) नियुक्ति होने या करने की क्रिया या भाव, नियोजन तैनाती।

नियुक्ति पत्र पुं. (तत्.) प्रशा. किसी व्यक्ति को किसी नौकरी पद या स्थान पर लगाने का आधिकारिक पत्र या आदेश।

नियुक्ति प्रस्ताव पुं. (तत्.) प्रशा. किसी व्यक्ति को कोई नौकरी या पद देने संबंधी औपचारिक प्रस्ताव ताकि उम्मीदवार यदि चाहे तो प्रस्ताव को अस्वीकार भी कर सकता है।

नियुक्ति प्राधिकारी पुं. (तत्.) वह सक्षम संस्था या प्राधिकारी जो किसी व्यक्ति को किसी नौकरी, पद या स्थान पर नियुक्ति या तैनात कर सके।

नियुत वि. (तत्.) दस लाख की संख्या।

नियोक्ता पुं. (तत्.) प्रशा. 1. काम पर लगाने वाला, नौकरी पर रखने वाला 2. वह उच्च पदस्थ अधिकारी जिसके अनुमोदन से अथवा जिसके प्राधिकार से किसी को नियुक्ति मिले।

नियोक्ता अंशदान पुं. (तत्.) प्रशा. सेवानिवृत्ति के पश्चात् किसी कर्मचारी को सामान्यतया मासिक रूप से मिलने वाली पेंशन, जीवन निर्वाह के लिए नियत राशि की पेंशन में शासन अथवा नियोक्ता द्वारा जमा किया जाने वाला अंशदान अथवा हिस्सा।